

ພຣະຄຳພີ

ພຣະຄຳ ອາໄມດ

ສະບັບ 2010

ອາໂມດ

ບົດທີ 1

1 ຕໍ່ໄປນີ້ແມ່ນຄຳເວົ້າຂອງອາໂມດ ຊຶ່ງເປັນຜູ້ລ້ຽງແກະຄົນໜຶ່ງໃນເມືອງ ເຕໂກອາ ກ່ອນແຜ່ນດິນໄຫວສອງປີ ພຣະເຈົ້າໄດ້ນຳຂ່າວມາໃຫ້ອາໂມດທາງນິມິດ ຊຶ່ງຕອນນັ້ນແມ່ນອຸດຊິຢາເປັນເຈົ້າຊີວິດຂອງຊາວຢູດາ ແລະໃນຄາວທີ່ເຢໂຣໂບອາມ ລູກຊາຍຂອງໂຢອາດ ເປັນເຈົ້າຊີວິດແຫ່ງອິສຣາເອນ.

2 ອາໂມດໄດ້ເວົ້າວ່າ:

“ພຣະຜູ້ເປັນເຈົ້າຊົງສົ່ງສຽງຮ້ອງມາຈາກພູຊີໂອນ
ພຣະສຸລະສຽງຂອງພຣະອົງຍັງດັງກ້ອງຈາກເມືອງ ເຢຣູຊາເລັມ
ໃນເວລານັ້ນ ປ່າຫຍ້າທັງຫລາຍກໍຫຼົງແຫ້ງ
ແລະຫຍ້າຂຽວລົດຢູ່ເທິງຈອມພູກາເມນກໍລ່າເຫລືອງລົງ.”

ພຣະເຈົ້າຊົງພິພາກສາປະເທດໄກ້ຄຽງຂອງອິສຣາເອນ

ປະເທດຊີເຣຍ

3 ພຣະຜູ້ເປັນເຈົ້າຊົງກ່າວວ່າ, “ຊາວດາມາເຊໄດ້ເຮັດຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາໄດ້ເຮັດການໂທດຮ້າຍຕໍ່ພວກກິເລອາດ. 4 ດັ່ງນັ້ນເຮົາຈະເຮັດໃຫ້ໄຟໄໝ້ລາຊະອານາຈັກຊີເຣຍ ແລະລາຊະວັງຂອງເຈົ້າຊີວິດເປັນຮາດັດ. 5 ເຮົາຈະທຳລາຍປະຕູເມືອງດາມາເຊໃຫ້ແຕກທະລາຍລົງ ເຮົາຈະຂັບໄລ່ພວກຜູ້ປົກຄອງຮ່ວມພູອາເວນ ແລະເບັດ-ເອເດັນອອກໜີ ແລ້ວພວກຊີເຣຍຈະຖືກກວາດລ້າງໄປເປັນຊະເລີຍຢູ່ໃນເມືອງກິເລ.”

ປະເທດຟິລິດສະຕິນ

6 ພຣະຜູ້ເປັນເຈົ້າຊົງກ່າວວ່າ, “ພວກຄາຊາໄດ້ເຮັດຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາຍາດເອົາຊົນຊາດອື່ນໆ ແລ້ວມອບໄວ້ໃນກຳມີຂອງຊາວເອໂດມ. 7 ດັ່ງນັ້ນ ເຮົາຈະເຮັດໃຫ້ກຳແພງເມືອງຄາຊາ ຮ່ວມທັງພະລາຊະວັງຂອງເມືອງນັ້ນເສຍ. 8 ເຮົາຈະຕັດຜູ້ທີ່ອາໄສຢູ່ໃນອາຊະໂດດ ແລະເມືອງອາຊະກາໂລນອອກໜີ ເຮົາຈະໃຊ້ກຳລັງຕໍ່ສູ້ເມືອງເອັກໂຣນ ແລະຊາວເມືອງຟິລິດສະຕິນທຸກຄົນທີ່ຍັງເຫລືອຢູ່ນັ້ນຕ້ອງຕາຍ.”

ເມືອງຕີເຣ

9 ພຣະຜູ້ເປັນເຈົ້າຊົງກ່າວວ່າ, “ຊາວເມືອງຕີເຣໄດ້ເຮັດຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ເພາະວ່າພວກເຂົາໄດ້ຈັບປະຊາຊົນໄປເປັນຊະເລີຍທີ່ເມືອງ ເອໂດມ ພວກເຂົາບໍ່ໄດ້ຖືສັນຍາມິດຕະພາບທີ່ພວກເຂົາໄດ້ເຮັດເອົາໄວ້ກັບປະຊາຊົນເຫລົ່ານີ້. 10 ດັ່ງນັ້ນ ເຮົາຈະເຮັດໃຫ້ກຳແພງເມືອງຕີເຣ ຮ່ວມທັງພະລາຊະວັງຂອງເມືອງນັ້ນຖືກເຜົາຜາມທຳລາຍດ້ວຍໄຟ.”

ປະເທດເອໂດມ

¹¹ພຣະຜູ້ເປັນເຈົ້າຊົງກ່າວວ່າ, “ຊາວເອໂດມໄດ້ເຮັດຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາໄດ້ໄລ່ຕິດຕາມຂ້າຍາດຕິພັນ້ອງຂອງພວກເຂົາ ຄືພວກອິສຣາເອນ ພວກເຂົາຂາດຄວາມເມດຕາ ແລະບໍ່ຍອມຖືມຄວາມໂຫດຮ້າຍຂອງຕົນຈັກເທື່ອ. ¹²ດັ່ງນັ້ນ ເຮົາຈະເຮັດໃຫ້ໄຟໄໝ້ແຕມານ ແລະຈູດທຳລາຍພະລາຊະວັງຂອງເມືອງໂບ-ຊະຣາ.”

ປະເທດອຳໂນນ

¹³ພຣະຜູ້ເປັນເຈົ້າຊົງກ່າວວ່າ, “ຊາວອຳໂນນໄດ້ເຮັດຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາຜ່າຕັດທ້ອງແມ່ມານໃນເມືອງກິເລອາດ ແລະໂລບເອົາດິນແດນຂອງແຂວງນັ້ນ. ¹⁴ດັ່ງນັ້ນ ເຮົາຈະເຮັດໃຫ້ກຳແພງເມືອງຮັບບາ ຮ່ວມທັງພະລາ-ຊະວັງຂອງເມືອງນັ້ນຖືກເຜົາຜານທຳລາຍດ້ວຍໄຟ ໃນມື້ແຫ່ງການສູ້ຮົບ ຈະມີສຽງໂຮຮ້ອງກ້ອງສະໜັ່ນ ແລະການສູ້ຮົບຈະດູເດືອດດັ່ງລົມພະຍຸ. ¹⁵ຄັນແລ້ວ ເຈົ້າຊີວິດພ້ອມທັງນາຍທະຫານທັງໝົດຂອງພວກເຂົາ ກໍຈະກາຍໄປເປັນຊະເລີຍເສິກ.”

ບົດທີ 2

ປະເທດໂມອາບ

¹ພຣະຜູ້ເປັນເຈົ້າຊົງກ່າວວ່າ, “ຊາວໂມອາບໄດ້ເຮັດຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາເຜົາກະດູກເຈົ້າຊີວິດປະເທດເອໂດມ ຈົນເປັນຝຸ່ນຄືປູນ. ²ເຮົາຈະເຮັດໃຫ້ໄຟໄໝ້ພະລາຊະວັງຂອງເມືອງເກຣີໂຢດປະເທດໂມອາບ ແລະຊາວໂມ-ອາບຈະຕາຍໄປທ່າມກາງສຽງອີກກະທົກຄືກໂຄມຂອງການສູ້ຮົບ ສ່ວນພວກທະຫານກໍຈະໂຮ-ຮ້ອງວຸ້ນວາຍ ແລະສຽງແກດັງສະໜັ່ນຫວັ່ນໂຫວຂຶ້ນ. ³ແລ້ວເຮົາຈະຂ້າຜູ້ປົກຄອງຂອງປະເທດໂມອາບ ພ້ອມທັງຜູ້ນຳທຸກໆ ຄົນໃນປະເທດນັ້ນ.”

ປະເທດຢູດາ

⁴ພຣະຜູ້ເປັນເຈົ້າຊົງກ່າວວ່າ, “ຊາວຢູດາໄດ້ເຮັດຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາປະໝາດຂໍ້ບັນຍັດ ແລະບໍ່ຖືຮັກສາຄຳສັ່ງຂອງເຮົາ ພວກເຂົາຫລົງເດີນທາງຜິດ ຄືຕິດຕາມພະອິ່ນໆ ທີ່ພວກບໍ່ຢາຕາຍາຍເຄີຍຖືມາ. ⁵ດັ່ງນັ້ນ ເຮົາຈະເຮັດໃຫ້ໄຟໄໝ້ພະລາຊະວັງກຸງເຢຣູຊາເລັມ ໃນລາຊະອານາຈັກຢູດາເສຍ.”

ພຣະເຈົ້າຊົງຕັດສິນປະເທດອິສຣາເອນ

⁶ພຣະຜູ້ເປັນເຈົ້າຊົງກ່າວວ່າ, “ພວກອິສຣາເອນໄດ້ເຮັດຜິດຕື່ມຂຶ້ນຢູ່ເລື້ອຍໆ ເຮົາຈະລົງ-ໂທດພວກເຂົາຢ່າງແນ່ນອນ ຍ້ອນວ່າພວກເຂົາໄດ້ຂາຍຄົນຊອບທຳທີ່ພຽງແຕ່ເປັນໜີ້ເຂົາເທົ່ານັ້ນ ແລະຂາຍຄົນທຸກຍາກໄປເປັນທາດ ຍ້ອນວ່າພວກເຂົາບໍ່ມີເງິນໃຊ້ຄ່າເກີບພຽງຄູ່ດຽວ. ⁷ພວກເຂົາຢຽບຢຳຜູ້ທີ່ອ່ອນແອ ແລະຜູ້ທີ່ໝົດເນື້ອໝົດຕົວ ພ້ອມທັງລັກໂລບເອົາບ່ອນທຳມາຫາກິນຂອງຄົນທຸກຈົນ ສ່ວນພວກຄົນໜຸ່ມ ແລະຄົນເຖົ້າແກ່ກໍພາກັນໄປພົບຍິງໂສເພນີທີ່ພຣະວິ-

ຫານ ຊຶ່ງເປັນການພົ້ນປະໝາດນາມຊື່ອັນບໍລິສຸດຂອງເຮົາ. ⁸ໃນສະຖານທີ່ນະມັດສະການພວກເຂົາພາກັນນອນເຕັງເສື້ອຜ້າທີ່ຄົນເອົາມາຈຳນຳ ແລະໄດ້ໂລບເອົາເຫລົ່າອະງຸ່ນຈາກລູກທີ່ມາຕື່ມພາຍໃນພຣະວິຫານ.

⁹ຍ້ອນພວກເຂົາເຫລົ່ານີ້ແຫລະ ເຮົາຈຶ່ງໄດ້ທຳລາຍຊາວ ອະໂມຣິດທີ່ສູງເໝືອນດັ່ງຕົ້ນໄມ້ ແລະແຂງເໝືອນດັ່ງຕົ້ນກໍ່ໃຫ້ໝົດສິ້ນໄປ. ¹⁰ປະຊາຊົນຂອງເຮົາເອີຍ ເຮົາໄດ້ນຳພວກເຈົ້າອອກມາຈາກປະເທດເອຢິບ ໂດຍພາພວກເຈົ້າທ່ອງທ່ຽວໄປມາໃນຖິ່ນແຫ່ງແລ້ງກັນດານເປັນເວລາສີ່ສິບປີ ແລ້ວເຮົາໄດ້ມອບແຜ່ນດິນຂອງຊາວອະໂມຣິດ ໃຫ້ເປັນກຳມະສິດຂອງພວກເຈົ້າ. ¹¹ເຮົາໄດ້ເລືອກເອົາລູກຊາຍຂອງພວກເຈົ້າບາງຄົນໃຫ້ເປັນຜູ້ປະກາດພຣະທຳ ແລະໃຫ້ຊາຍໜຸ່ມບາງຄົນໃນພວກເຈົ້າເປັນຄົນນາຊີຣີ ຊາວອິສຣາເອນເອີຍ! ສິ່ງນີ້ເປັນຄວາມຈິງຫລືບໍ່? ເຮົາພຣະຜູ້ເປັນເຈົ້າໄດ້ກ່າວດັ່ງນີ້ແຫລະ.

¹²ແຕ່ວ່າພວກເຈົ້າໃຫ້ຄົນນາຊີຣີດີ່ມເຫລົ້າ ແລະຫ້າມປາມພວກປະກາດພຣະທຳບໍ່ໃຫ້ປະກາດຂ່າວຂອງເຮົາ. ¹³ແລະບັດນີ້ ເຮົາຈະບີບບັງຄັບພວກເຈົ້າເໝືອນດັ່ງກວນໃສ່ເຂົ້າໜັກຢຽບເຕັງເທິງດິນ. ¹⁴ໃນມື້ນັ້ນ ພວກທີ່ແລ່ນວ່ອງໄວກໍ່ບໍ່ສາມາດແລ່ນໜີພົ້ນໄປໄດ້ ຜູ້ທີ່ແຂງແຮງກໍ່ຈະສູນເສຍກຳລັງ ແລະພວກທີ່ອົງອາດກ້າຫານກໍ່ບໍ່ສາມາດຊ່ອຍຊີວິດຂອງຕົນເອງໃຫ້ພົ້ນໄພໄດ້. ¹⁵ສ່ວນຄົນທີ່ຍິງທະນູກໍ່ບໍ່ສາມາດຍືນຢູ່ໃນສະຖານທີ່ຂອງຕົນເອງໄດ້ ນັກແລ່ນໄວກໍ່ບໍ່ໜີຫວີດໄປໄດ້ ແລະຄົນຂີ່ມ້າກໍ່ບໍ່ສາມາດຫອບເອົາຊີວິດຂອງຕົນຫວີດໄປໄດ້ເຊັ່ນກັນ. ¹⁶ແມ່ນແຕ່ທະຫານຜູ້ອົງອາດກ້າຫານທີ່ສຸດກໍ່ຕ້ອງເປີອຍຕົວປົບໜີໄປ” ພຣະຜູ້ເປັນເຈົ້າຊົງກ່າວດັ່ງນີ້ແຫລະ.

ບົດທີ 3

¹ຊາວອິສຣາເອນ ເອີຍ ຈຶ່ງຟັງຄຳທີ່ພຣະຜູ້ເປັນເຈົ້າຊົງກ່າວໄວ້ກ່ຽວກັບພວກເຈົ້າວ່າ, “ເຈົ້າເປັນຄອບຄົວຂອງເຮົາ ທີ່ເຮົາໄດ້ນຳອອກມາຈາກປະເທດເອຢິບ. ²ໃນຈຳນວນຄອບຄົວທັງຫລາຍໃນໂລກນີ້ ພວກເຈົ້າເປັນຄອບຄົວດຽວທີ່ເຮົາຮູ້ຈັກ ແລະໄດ້ປົກປັກຮັກສາ ສະນັ້ນເຮົາຈະລົງໂທດພວກເຈົ້າ ຍ້ອນຄວາມຜິດທັງຫລາຍທີ່ພວກເຈົ້າໄດ້ເຮັດ.”

ວຽກງານຂອງຜູ້ປະກາດພຣະທຳ

- ³ສອງຄົນທີ່ອອກເດີນທາງໄປນຳກັນໂດຍປາດສະຈາກການຕົກລົງກັນກ່ອນ ຈະໄດ້ຫລືບໍ່?
- ⁴ ຖ້າສິ່ງບໍ່ໄດ້ພົບເຫຍື່ອ ມັນຈະຮ້ອງບໍ່?
- ສິ່ງໜຸ່ມຈະຮ້ອງຄາງໃນຖ້າຫລືບໍ່ ຖ້າມັນບໍ່ໄດ້ຄຸບສິ່ງໃດ?
- ⁵ ນົກຈະຖືກກັບດັກເທິງດິນໄດ້ບໍ່ ຖ້າບໍ່ມີເຫຍື່ອລໍ້ມັນ?
- ກັບດັກຈະລ້ນບໍ່ ຖ້າວ່າບໍ່ມີສິ່ງໃດເຂົ້າໄປໃນກັບນັ້ນ?
- ⁶ ສຽງແກບຸກໂຈມຕິດັງຂຶ້ນໃນກາງເມືອງ ໂດຍບໍ່ໃຫ້ປະຊາຊົນຍ້ານກົວຈະເປັນໄປໄດ້ບໍ່?
- ເຫດການອັນໜ້າຍ້ານເກີດຂຶ້ນໃນເມືອງໜຶ່ງ
- ໂດຍທີ່ພຣະຜູ້ເປັນເຈົ້າບໍ່ໄດ້ຊົງກະທຳຈະເປັນໄປໄດ້ບໍ່?
- ⁷ ຕາມຈິງແລ້ວ ພຣະຜູ້ເປັນເຈົ້າບໍ່ໄດ້ກະທຳສິ່ງໃດ ໂດຍບໍ່ໄດ້

ບອກແຜນການຂອງພຣະອົງໃຫ້ຜູ້ປະກາດພຣະທຳ
ຊຶ່ງເປັນຜູ້ຮັບໄຊຂອງພຣະອົງຮຸ່ກ່ອນ.

⁸ ເມື່ອໄດ້ຍິນສຽງສົງຮ້ອງຂຶ້ນ ແມ່ນໃຜຈະລະງັບຄວາມຍ້ານໄວ້ໄດ້?

ເມື່ອພຣະຜູ້ເປັນເຈົ້າຊົງບອກແລ້ວ

ໃຜຈະກ້າປະຕິເສດການປະກາດພຣະທຳຂອງພຣະອົງ?

ກຸງຊາມາເຣຍຖືກພິນາດຈົບຫາຍ

⁹ຈົ່ງຖະແຫລງຖ້ອຍຄຳໃຫ້ຜູ້ທີ່ຢູ່ໃນພະລາຊະວັງເມືອງອາຊະໂດດ ແລະປະເທດເອຢິບຮັບຮູ້
ວ່າ “ຈົ່ງພາກັນທ້ອນໂຮມຢູ່ກຸງຊາມາເຣຍເສຍກ່ອນ ເພື່ອພິຈາລະນາເບິ່ງເຫດການວຸ້ນວາຍອັນ
ຍິ່ງໃຫຍ່ຢູ່ທີ່ນັ້ນ ພ້ອມທັງການກົດຂີ່ຂົ່ມເຫັງທີ່ມີຢູ່ໃນເມືອງນັ້ນ.”

¹⁰ພຣະຜູ້ເປັນເຈົ້າຊົງກ່າວວ່າ, “ປະຊາຊົນເຫລົ່ານີ້ໄດ້ຢູ່ໃນທໍ່ໂຮງຫລັງໃຫຍ່ທີ່ເຕັມໄປດ້ວຍ
ເຄື່ອງຂອງທີ່ບຸ້ນ ແລະລັກເອົາມາ ພວກເຂົາບໍ່ຮູ້ຈັກປະພຶດຕົວຢ່າງສັດຊີເລີຍ. ¹¹ເພາະສະນັ້ນ
ພວກສັດຕູຈະມາອ້ອມປະເທດຂອງພວກເຂົາ ແລະທຳລາຍກຳແພງປ້ອງກັນ ແລ້ວບຸ້ນເອົາສິ່ງ
ຂອງໃນທໍ່ໂຮງຫລັງໃຫຍ່ນັ້ນໄປ.”

¹²ພຣະຜູ້ເປັນເຈົ້າຊົງກ່າວວ່າ, “ເມື່ອແກະໂຕໜຶ່ງຖືກສົງກັດກິນ ຜູ້ລ້ຽງແກະຍາດເອົາພຽງແຕ່
ຂາສອງເບື້ອງ ແລະຫູໃບໜຶ່ງໄດ້ສັນໃດ ຝ່າຍພຣະເຈົ້າກໍຈະຊ່ອຍເຫລືອຊາວອິສຣາເອນພຽງ
ແຕ່ສ່ວນນ້ອຍໆ ທີ່ອາໄສຢູ່ໃນກຸງຊາມາເຣຍ ໃຫ້ພົ້ນໄພໄດ້ສັນນັ້ນ.” ¹³ພຣະເຈົ້າແຫ່ງຈັກກະ-
ວານຊົງກ່າວວ່າ, “ບັດນີ້ ຈົ່ງຟັງ ແລະບອກເຕືອນເຊື້ອສາຍຢາໂຄບວ່າ. ¹⁴ໃນມື້ທີ່ເຮົາລົງໂທດ
ພວກອິສຣາເອນ ຍ້ອນຄວາມບາບຂອງພວກເຂົາ ເຮົາຈະທຳລາຍແທ່ນບູຊາຂອງເມືອງເບັດ-
ເອນ ຄືທຳລາຍແຈກຢັງສີ່ຂອງແທ່ນນັ້ນ. ¹⁵ເຮົາຈະທຳລາຍເຮືອນພັກລະດູໜາວ ແລະເຮືອນພັກ
ລະດູຮ້ອນ ສ່ວນເຮືອນທີ່ຕົກແຕ່ງດ້ວຍງາຈະລົ້ມລົງເປັນເຮືອນຮ້າງ ແລະເຮືອນທຸກໆ ຫລັງຈະ
ຖືກທຳລາຍ.”

ບົດທີ 4

¹ພຣະຜູ້ເປັນເຈົ້າຊົງກ່າວວ່າ, “ຍິ່ງຊາວຊາມາເຣຍເອີຍ ຈົ່ງຟັງເຫິນ ພວກເຈົ້າໄດ້ອ້ວນພິ
ເໝືອນງົວທີ່ລ້ຽງໄວ້ຢ່າງດີ ພວກເຈົ້າຂົ່ມເຫັງຄົນອ່ອນແອ ຢຽບຢ່າຄົນຈົນ ແລະບອກຜົວໃຫ້ເອົາ
ເຫລົ່າມາກິນ.” ²ຍ້ອນພຣະຜູ້ເປັນເຈົ້າຊົງບໍລິສຸດ ພຣະອົງຈຶ່ງຊົງກ່າວຢ່າງເດັດຂາດວ່າ, “ວັນ
ທັງຫລາຍຈະມາເຖິງຢ່າງແນ່ນອນ ຄືພວກສັດຕູຈະເອົາຂໍລາກແກ່ພວກເຈົ້າໄປ ແຕ່ລະຄົນໃນ
ພວກເຈົ້າຈະເປັນເໝືອນປາທີ່ຖືກເບັດ. ³ແລ້ວພວກເຈົ້າຈະຖືກໂຍນອອກໄປທາງບ່ອນກຳແພງທີ່
ແຕກເພ ແລະຈະຖືກໂຍນຖິ້ມອອກນອກ” ນີ້ແຫລະຄຳຄຳທີ່ພຣະຜູ້ເປັນເຈົ້າຊົງກ່າວໄວ້.

ພວກອິສຣາເອນບໍ່ເຂົ້າໃຈຄຳສອນຂອງພຣະຜູ້ເປັນເຈົ້າ

⁴ພຣະຜູ້ເປັນເຈົ້າຊົງກ່າວວ່າ, “ຊາວອິສຣາເອນເອີຍ ໃຫ້ພາກັນໄປເຮັດຜິດສາ ຄືເຮັດໃຫ້
ສະຖານທີ່ສັກສິດທີ່ເມືອງເບັດເອນ ແລະໄປເຮັດຜິດທີ່ເມືອງກິນການຫລາຍກວາເກົ່າອີກ ແລະ
ທຸກໆສາມມື້ໃດໃຫ້ນຳເອົາສິ່ງຂອງໜຶ່ງສ່ວນສິບຂອງເຈົ້າເຂົ້າມາຖວາຍຄືກັນ. ⁵ໃຫ້ເອົາເຂົ້າຈີ່ມາ

ຖວາຍເປັນການຂອບພຣະຄຸນ ແລະໃຫ້ຖວາຍຕາມໃຈສະໝັກຂອງພວກເຈົ້າສາ ເພາະພວກເຈົ້າອວດຕົວ ແລະການເຮັດຢ່າງນີ້ ມັນກໍຖືກໃຈພວກເຈົ້າ.”

⁶ພຣະຜູ້ເປັນເຈົ້າຊົງກ່າວວ່າ “ແມ່ນເຮົາຜູ້ດຽວເທົ່ານັ້ນທີ່ນຳເອົາຄວາມອິດຢາກມາສູ່ເມືອງທັງ-ຫລາຍຂອງພວກເຈົ້າ ເພື່ອວ່າບໍ່ໃຫ້ພວກເຈົ້າມີອາຫານກິນ ແຕ່ພວກເຈົ້າກໍບໍ່ຍອມຄືນມາຫາເຮົາ. ⁷ເຮົາບໍ່ໄດ້ອະນຸຍາດໃຫ້ຝົນຕົກຕາມທີ່ຕົ້ນເຂົ້າຕ້ອງການ ເຮົາໄດ້ເຮັດໃຫ້ຝົນຕົກລົງໃສ່ແຕ່ບາງເມືອງເທົ່ານັ້ນ ໂດຍບໍ່ໃຫ້ຕົກໃສ່ເມືອງອື່ນ ສ່ວນຕາມທັງນາກໍຈະຖືກຝົນຕົກລົງເປັນບາງບ່ອນ ແຕ່ວ່າບ່ອນໃດທີ່ບໍ່ມີນ້ຳຝົນ ຜົນລະປູກກໍບໍ່ງອກງາມຂຶ້ນໄດ້ ຍ້ອນຂາດນ້ຳ. ⁸ປະຊາຊົນໃນສອງສາມທົວເມືອງກໍພາກັນໄປຊອກຫາດື່ມນ້ຳໃນເມືອງໃກ້ຄຽງ ແຕ່ນ້ຳກໍບໍ່ມີພຽງພໍຈະດື່ມ ເຖິງປານນັ້ນ ພວກເຈົ້າກໍຍັງບໍ່ກັບຄືນມາຫາເຮົາ.”

⁹ພຣະຜູ້ເປັນເຈົ້າຊົງກ່າວວ່າ, “ເຮົາໄດ້ໃຫ້ພະຍາດນາໆ ຂະນົດຂອງຕົ້ນໄມ້ ຄືເພັຍດຳ ແລະ ເພັຍແດງມາທຳລາຍຜົນລະປູກຂອງພວກເຈົ້າ ຝູງຕັກແຕນໄດ້ກິນຜັກ ແລະຕົ້ນອະງຸ່ນຂອງພວກເຈົ້າ ພ້ອມທັງຕົ້ນໝາກເດື່ອເທດ ຕົ້ນໝາກກອກ ແຕ່ເຖິງປານນັ້ນ ພວກເຈົ້າກໍຍັງບໍ່ກັບຄືນມາຫາເຮົາ.

¹⁰ເຮົາໄດ້ເຮັດໃຫ້ໂລກລະບາດຕົກທ່າມກາງພວກເຈົ້າ ເໝືອນດັ່ງທີ່ເຮົາໄດ້ເຮັດກັບພວກເອ-ຍິບມາເທື່ອໜຶ່ງແລ້ວ ເຮົາໄດ້ຂ້າຊາຍໝູ່ມຫລາຍຄົນໃນສະໜາມຮົບ ແລະຈັບເອົາມ້າຂອງພວກເຈົ້າ ພາຍໃນຄ້າຍພັກອາໄສຂອງພວກເຈົ້າ ເຮົາໄດ້ເຮັດໃຫ້ເກີດມີກິ່ນເໝັນເພື່ອໃຫ້ພວກເຈົ້າດົມ ແຕ່ເຖິງປານນັ້ນ ພວກເຈົ້າກໍຍັງບໍ່ກັບຄືນມາຫາເຮົາ.”

¹¹ພຣະຜູ້ເປັນເຈົ້າຊົງກ່າວວ່າ, “ເຮົາໄດ້ທຳລາຍບາງຄົນໃນພວກເຈົ້າ ເໝືອນດັ່ງທຳລາຍເມືອງໂຊໂດມ ແລະເມືອງໂກໂມຣາ ພວກເຈົ້າປຽບເໝືອນດັ້ນຟືນທີ່ເອົາມາຈາກກອງໄຟທີ່ກຳ-ລັງໄໝ້ຢູ່ ເຖິງປານນັ້ນ ພວກເຈົ້າກໍຍັງບໍ່ກັບຄືນມາຫາເຮົາ.

¹²ດັ່ງນັ້ນ ຊາວອິສຣາເອນເອີຍ ເຮົາກຳລັງຈະກະທຳສິ່ງເຫລົ່ານັ້ນກັບພວກເຈົ້າ ພວກເຈົ້າຈົ່ງຕຽມຕົວເຂົ້າເຝົ້າຊ້ອງພຣະພັກແຫ່ງການພິພາກສາຂອງພຣະເຈົ້າຂອງພວກເຈົ້າສາ.”

¹³ ພຣະຜູ້ເປັນເຈົ້າຊົງສ້າງພູທັງຫລາຍ ແລະບັນດານໃຫ້ເກີດລົມ
ພຣະອົງຊົງໃຫ້ມະນຸດຮູ້ຈັກຄວາມຄິດຂອງພຣະອົງ
ຊົງປ່ຽນກາງເວັນໃຫ້ເປັນກາງຄືນ
ຊົງເປັນມະຫາກະສັດປົກຄອງທົ່ວໂລກນີ້
ພຣະນາມຂອງພຣະອົງແມ່ນພຣະເຈົ້າແຫ່ງຈັກກະວານ.

ບົດທີ 5

ພຣະຜູ້ເປັນເຈົ້າຮຽກຮ້ອງໃຫ້ອິສຣາເອນກັບໃຈ

¹⁻²ຊາວອິສຣາເອນ ເອີຍ! ຈົ່ງຟັງເພງໄວ້ອາໄລນີ້ເທົ່ານັ້ນ ອິສຣາເອນ ເປັນເໝືອນຍິງສາວທີ່ລົ້ມແລ້ວຈະລຸກຂຶ້ນມາອີກບໍ່ໄດ້ ນາງນອນຢຽດຢູ່ເທິງດິນໂດຍບໍ່ມີຜູ້ໃດຊ່ອຍດຶງຂຶ້ນ.

³ພຣະຜູ້ເປັນເຈົ້າຊົງກ່າວວ່າ, “ເມືອງໜຶ່ງໃນອິສຣາເອນ ເພິ່ນໄດ້ສົ່ງທະຫານພັນຄົນອອກໄປ

ແຕ່ມີພຽງຮ້ອຍຄົນເທົ່ານັ້ນທີ່ກັບຄືນມາ ແລະເມືອງອື່ນໆກໍສິ່ງທະຫານຮ້ອຍຄົນອອກໄປ ແຕ່ມີພຽງສິບຄົນເທົ່ານັ້ນທີ່ໄດ້ກັບຄືນມາ.”

⁴ພຣະຜູ້ເປັນເຈົ້າຊົງກ່າວຕໍ່ພວກອິສຣາເອນວ່າ, “ຈົ່ງມາຫາເຮົາ ແລະພວກເຈົ້າຈະມີຊີວິດຢູ່
⁵ຢ່າພາກັນໄປນະມັດສະການທີ່ເມືອງເບເອ-ເຊບາ ແລະຢ່າໄປຊອກຫາເຮົາທີ່ເບັດເອນ ເພາະວ່າເບັດເອນຈະບໍ່ມີ ຢ່າໄປເມືອງກິນການ ເພາະວ່າ ຄົນໃນເມືອງນັ້ນໄດ້ຖືກເນລະເທດໜີໝົດແລ້ວ.” ⁶ຊາວໂຍເຊັບເອີຍ ຈົ່ງໄປຫາພຣະຜູ້ເປັນເຈົ້າ ແລ້ວພວກເຈົ້າຈະມີຊີວິດຢູ່ ຖ້າວ່າພວກເຈົ້າບໍ່ຍອມໄປ ພຣະອົງຈະກຳຈັດພວກເຈົ້າເໝືອນກັບໄຟເຜົາຜານ ໄຟນັ້ນຈະລຸກໄໝ້ຊາວເບັດເອນ ແລະບໍ່ມີໃຜຈະມອດມັນໄດ້. ⁷ຄວາມທຸກລຳບາກຈະເກີດຂຶ້ນກັບພວກເຈົ້າ ຜູ້ທີ່ບໍ່ສັດຊື່ ແລະຜູ້ທີ່ເຮັດໃຫ້ຜູ້ຖືກກາຍເປັນຜູ້ຜິດ.

⁸ ພຣະຜູ້ເປັນເຈົ້າຊົງສ້າງດວງດາວ
ເປັນຕົ້ນວ່າດາວລູກໄກ່ ແລະດາວໄຖ
ພຣະອົງຊົງໃຫ້ຄວາມມືດກັບກາຍເປັນຄວາມສະຫວ່າງ
ແລະໃຫ້ກາງເວັນກາຍເປັນກາງຄືນ
ແລ້ວພຣະອົງຊົງເອີ້ນນ້ຳຂຶ້ນມາຈາກທະເລ
ຊົງຖອກເໜື້ນນ້ຳລົງເທິງແຜ່ນດິນໂລກ
ພຣະອົງຊົງພຣະນາມວ່າພຣະຜູ້ເປັນເຈົ້າ.

⁹ພຣະອົງຊົງນຳເອົາການທຳລາຍມາສູ່ບ່ອນຍາມປ້ອງກັນ ແລະທີ່ໝັ້ນອັນສຳຄັນ.

¹⁰ພວກເຈົ້າໄດ້ກຽດຊັງຜູ້ທີ່ຍຶດໝັ້ນຢູ່ໃນຄວາມຊອບທຳ ແລະຜູ້ທີ່ໃຫ້ການຕາມຄວາມຈິງທຸກຢ່າງຢູ່ໃນສານ. ¹¹ພວກເຈົ້າໄດ້ຂົ່ມເຫັງຄົນທຸກຍາກ ແລະລັກເອົາເຄື່ອງຂອງພວກເຂົາ ດ້ວຍເຫດນີ້ ພວກເຈົ້າຈຶ່ງໄດ້ກໍ່ເຮືອນໄວ້ແຕ່ບໍ່ມີໂອກາດຈະໄດ້ຢູ່ ຫລືບໍ່ໄດ້ດື່ມນ້ຳອະງຸ່ນທີ່ມາຈາກສວນທີ່ພວກເຈົ້າປູກໄວ້. ¹²ເພາະເຮົາຮູ້ຈັກວ່າຄວາມບາບຂອງພວກເຈົ້າ ຄືຄວາມຊົ່ວຊ້າທີ່ພວກເຈົ້າໄດ້ສ້າງຂຶ້ນມານັ້ນຮ້າຍແຮງຫລາຍທີ່ສຸດ ພວກເຈົ້າບຽດບຽນຄົນດີ ຮັບເງິນສິນບົນ ແລະບໍ່ໃຫ້ຄວາມຍຸດຕິທຳແກ່ຄົນທຸກຈົນຢູ່ໃນສານ ¹³ສະໄໝນີ້ເປັນສະໄໝຊົ່ວຮ້າຍ ສະນັ້ນ ພວກທີ່ມີຄວາມສະຫລາດຫລັກແຫລມ ຈຶ່ງຕ້ອງມີດຽບຢູ່.

¹⁴ເພື່ອພວກເຈົ້າຈະມີຊີວິດຢູ່ຕໍ່ໄປ ຈົ່ງພະຍາຍາມເຮັດແຕ່ໃນສິ່ງທີ່ຖືກຕ້ອງ ແລະຢ່າສະແຫວງຫາຄວາມຊົ່ວ ແລ້ວພຣະເຈົ້າແຫ່ງຈັກກະວານຈະຊົງສະຖິດຢູ່ກັບພວກເຈົ້າ ຕາມທີ່ພວກເຈົ້າໄດ້ເວົ້າອ້າງເຖິງພຣະອົງ. ¹⁵ຈົ່ງກຽດຊັງຄວາມຊົ່ວ ແລະຮັກແຕ່ຄວາມດີ ແລ້ວໃຫ້ການຢ່າງສັດຊື່ຢູ່ໃນສານ ບາງທີ່ພຣະເຈົ້າແຫ່ງຈັກກະວານຈະຊົງເມດຕາປະຊາຊົນທີ່ຍັງເຫລືອຢູ່ໃນປະເທດນີ້. ¹⁶ດັ່ງນັ້ນ ພຣະເຈົ້າແຫ່ງຈັກກະວານຈຶ່ງຊົງກ່າວວ່າ, “ຕໍ່ໄປຕາມຖະໜົນຕ່າງໆໃນເມືອງຈະມີການຮ້ອງໄທ້ ແລະຄຳຄວນດ້ວຍຄວາມທຸກລຳບາກ ພວກເຂົາຈະເອີ້ນຄົນຕາມເຂດຊົນນະບົດ ມາຮ່ວມຮ້ອງໄທ້ຄຳຄວນນຳກັນກັບຜູ້ທີ່ຮັບຈ້າງຮ້ອງໄທ້ນັ້ນ. ¹⁷ແລ້ວການຮ້ອງໄທ້ຄຳຄວນກໍຈະເກີດຂຶ້ນໃນສວນອະງຸ່ນທຸກໆແຫ່ງ ເພາະວ່າເຮົາຈະມາລົງໂທດພວກເຈົ້າ” ພຣະຜູ້ເປັນເຈົ້າຊົງກ່າວໄວ້ດັ່ງນີ້.

¹⁸ໃນມື້ນັ້ນ ຄວາມທຸກຍາກລຳບາກຈະເກີດຂຶ້ນ ແຕ່ຜູ້ທີ່ຄອຍຖ້າວັນຂອງພຣະຜູ້ເປັນເຈົ້າ ມື້ນັ້ນຈະບໍ່ມີຫຍັງດີຂຶ້ນສຳລັບພວກເຈົ້າ ເພາະວ່າມື້ນັ້ນຈະເປັນມື້ແຫ່ງຄວາມມືດມົນ ບໍ່ແມ່ນມື້ແຫ່ງແສງສະຫວ່າງ. ¹⁹ມື້ນັ້ນຈະເປັນເໝືອນຄົນທີ່ແລ່ນປົບໜີຈາກສິງ ແລ້ວພົບໝີ ຫລືກັບຄືນເມືອເຮືອນແລ້ວເອົາມີຂົ່ມໃສ່ຝາເຮືອນ ແລະຖືກງູກັດ. ²⁰ມື້ຂອງພຣະຜູ້ເປັນເຈົ້າຈະນຳເອົາຄວາມມືດມົນມາ ບໍ່ແມ່ນນຳເອົາແສງສະຫວ່າງ ມັນເປັນມື້ແຫ່ງຄວາມໂສກເສົ້າ ໂດຍບໍ່ມີແສງສະຫວ່າງເກີດຂຶ້ນເລີຍ.

²¹ເຮົາກຽດຊັງງານສະຫລອງທາງສາດສະໜາຂອງພວກເຈົ້າ ເຮົາບໍ່ພໍໃຈໃນການຢ່າງນີ້. ²²ເວລາເຈົ້ານຳເອົາເຄື່ອງເຜົາບູຊາ ແລະຜົນລະບູກມາຖວາຍໃຫ້ເຮົາ ເຮົາຈະບໍ່ຍອມຮັບເອົາ ແລະສັດໂຕຕຸ້ຍພີ ທີ່ພວກເຈົ້ານຳມາຖວາຍບູຊາຂອບພຣະຄຸນ ເຮົາຈະບໍ່ຍອມຮັບເອົາ. ²³ຈົ່ງເຊົາຮ້ອງເພງ ເຮົາບໍ່ຢາກຟັງເຄື່ອງເສບດົນຕີຂອງພວກເຈົ້າ. ²⁴ຈົ່ງໃຫ້ຄວາມສັດຊື່ ແລະຄວາມຊອບທຳຫລັງໄຫລໄປຢ່າງສະບາຍ ເໝືອນດັ່ງສາຍນ້ຳທີ່ບໍ່ມີວັນແຫ້ງໝົດໄປ.

²⁵ຊາວອິສຣາເອນເອີຍ! ໃນເວລາທີ່ຢູ່ໃນຖິ່ນແຫ້ງແລ້ງກັນດານສີ່ສິບປີນັ້ນ ພວກເຈົ້າບໍ່ໄດ້ນຳເອົາເຄື່ອງບູຊາຖວາຍແກ່ເຮົາແມ່ນບໍ່? ²⁶ແຕ່ຕໍ່ໄປນີ້ ພວກເຈົ້າຈະຖືເອົາຮູບເຄົາລົບ ຄືສັກກູດ ແລະໄກວັນ ຊຶ່ງພວກເຈົ້າໄດ້ສ້າງຂຶ້ນມາສຳລັບຕົນເອງ. ²⁷ແລະເຮົາຈະເນລະເທດພວກເຈົ້າອອກໜີໄປກາຍເມືອງດາມາເຊ” ພຣະຜູ້ເປັນເຈົ້າຜູ້ຊົງພຣະນາມວ່າ ພຣະເຈົ້າແຫ່ງຈັກກະວານໄດ້ຊົງກ່າວໄວ້ດັ່ງນີ້ແຫລະ.

ບົດທີ 6

ພວກອິສຣາເອນຖືກທຳລາຍ

¹ພວກເຈົ້ານາຍໃນລາຊະອານາຈັກຍິ່ງໃຫຍ່ຂອງອິສຣາເອນ ຄືຜູ້ທີ່ໃຊ້ຊີວິດຢູ່ຢ່າງສະໜຸກສະບາຍໃນເມືອງຊີໂອນ ຜູ້ທີ່ຢູ່ຢ່າງປອດໄພໃນກຸງຊາມາເຣຍ ແລະຜູ້ທີ່ປະຊາຊົນໄດ້ໄປຂໍຄວາມຊ່ອຍເຫລືອ ຈະໄດ້ຮັບຄວາມທຸກຍາກລຳບາກ. ²ຈົ່ງເບິ່ງເມືອງການເນ ແລະນະຄອນຮຳມາດ ແລ້ວລົງໄປໃນເມືອງກັດ ຊຶ່ງເປັນເມືອງຂອງພວກຟິລິດສະຕິນ ບ່ອນເຫລົ່ານີ້ດີກວ່າລາຊະອານາຈັກຢູດາ ແລະອິສຣາເອນຫລືບໍ່ ແລະເຂດແດນເຫລົ່ານີ້ໃຫຍ່ກວ່າເຂດແດນຂອງພວກເຈົ້າຫລືບໍ່. ³ພວກເຈົ້າພະຍາຍາມຢຸດຍັງບໍ່ໃຫ້ຄວາມຫລົ່ມຈົມມາຮອດພວກເຈົ້າ ແຕ່ພວກເຈົ້າກໍຍັງສະໜັບສະໜູນຄົນເຮັດຊົ່ວຢູ່.

⁴ຄວາມທຸກຍາກລຳບາກຈະເກີດ ແກ່ພວກເຈົ້າຜູ້ທີ່ນອນເທິງຕຽງທີ່ຕົກແຕ່ງດ້ວຍງາຊ້າງຢ່າງສຸກສະບາຍ ບ່ອນນອນຢຽດຢ່າງມີຄວາມສຸກຢູ່ເທິງຕັ້ງນວມ ແລະຈັດງານລ້ຽງດ້ວຍອາຫານຊັ້ນດີຄືຊີ້ນງົວ ແລະຊີ້ນແກະຊະນິດທີ່ໜຶ່ງ. ⁵ພວກເຈົ້າມັກແຕ່ງເພງຮ້ອງຫລິ້ນດ້ວຍພິນເໝືອນດັ່ງດາວິດ ແລະປະດິດເຄື່ອງດົນຕີ. ⁶ດີ່ມເຫລົ້າອະງຸ່ນຫລາຍ ແລະທານ້ຳມັນຫອມຢ່າງດີ ບໍ່ໄດ້ເສົ້າເສຍໃຈຕໍ່ການຮ້າງເປົ່າຂອງລາຊະອານາຈັກອິສຣາເອນເລີຍ. ⁷ດັ່ງນັ້ນ ພວກເຈົ້າຈະເປັນຜູ້ທຳອິດທີ່ຖືກເນລະເທດ ສ່ວນການກິນລ້ຽງຕ່າງໆ ຈະບໍ່ມີອີກຕໍ່ໄປ.

⁸ພຣະຜູ້ເປັນເຈົ້າຊົງສາບານໄວ້ຢ່າງໜັກແໜ້ນ ພຣະເຈົ້າແຫ່ງຈັກກະວານຊົງກ່າວວ່າ, “ເຮົາ

ກຽດຊັງຄວາມຈອງຫອງຂອງພວກອິສຣາເອນ ແລະກຽດຊັງທໍ່ໂຮງໃຫຍ່ຂອງພວກເຂົາ ເຮົາຈະມອບເມືອງນີ້ກັບທຸກໆສິ່ງໃນເມືອງນີ້ໄວ້ໃນກຳມີຂອງສັດຕູ. ⁹ຖ້າຫາກວ່າໃນຄອບຄົວໜຶ່ງມີຄົນຢູ່ສືບຄົນ ພວກເຂົາກໍຈະຕ້ອງຕາຍໝົດ. ¹⁰ເວລາທີ່ພົ້ນອາຍຸຂອງຜູ້ຕາຍຜູ້ໜຶ່ງມາເອົາສົບໄປຈູດລາວໄດ້ຮ້ອງຫາຜູ້ທີ່ກຳລັງລີ້ຢູ່ໃນແຈເຮືອນນັ້ນວ່າ “ຢູ່ນີ້ມີຄົນຕາຍອີກບໍ່?” ຜູ້ລີ້ນັ້ນກໍຕອບວ່າ “ບໍ່ມີດອກ” ແລະບອກຜູ້ຖາມອີກວ່າ “ຢ່າປາກເດີ! ພວກເຮົາຕ້ອງລະວັງ ຢ່າໃຫ້ຜູ້ໃດອອກພຣະນາມຂອງພຣະຜູ້ເປັນເຈົ້າ.”

¹¹ເມື່ອພຣະຜູ້ເປັນເຈົ້າຊົງອອກຄຳສັ່ງແລ້ວ ເຮືອນໃຫຍ່ແລະເຮືອນນ້ອຍທັງຫລາຍຈະຖືກເພພັງລົງເປັນທ່ອນໆ. ¹²ຝູງມ້າຈະແລ່ນຂຶ້ນໜ້າຜາບໍ່ ແລະພວກຄົນຈະເອົາງົວໄປໂຖນ້ຳທະເລບໍ່? ແຕ່ພວກເຈົ້າກໍຍັງປ່ຽນຄວາມຍຸດຕິທຳເປັນຄວາມອະທຳ ແລະເຮັດໃຫ້ຄວາມຖືກຕ້ອງກາຍເປັນຄວາມຜິດ. ¹³ພວກເຈົ້າທັງຫລາຍຍິນດີຍ້ອນຍິດເອົາເມືອງ ໂລເດບາ ໄດ້ ແລະຍັງເວົ້າວ່າ “ພວກເຮົາຍັງມີກຳລັງພຽງພໍທີ່ຈະຍິດເອົາເມືອງ ການາຍົມອີກ.” ¹⁴ພຣະເຈົ້າແຫ່ງຈັກກະວານຊົງກ່າວຕອບວ່າ, “ຊາວອິສຣາເອນ ເອີຍ ເຮົາກຳລັງຈະສົ່ງຊົນຊາດໜຶ່ງມາຕໍ່ສູ້ພວກເຈົ້າ ພວກເຂົາຈະກົດຂີ່ຂົ່ມເຫັງພວກເຈົ້າຕັ້ງແຕ່ທາງຫວ່າງຮ່ອມພູຮ່າມາດທາງທິດເໜືອ ຈົນຮອດຮ່ອມພູຢ່າແດນຢູ່ທາງທິດໃຕ້.”

ບົດທີ 7

ພຣະເຈົ້າຊົງໃຫ້ອາໂມດເຫັນຕັກແຕນທາງນິມິດ

¹ພຣະຜູ້ເປັນເຈົ້າຊົງສະແດງໃຫ້ຂ້າພະເຈົ້າເຫັນນິມິດ ຄືຂ້າພະເຈົ້າໄດ້ເຫັນພຣະອົງຊົງບັນດານໃຫ້ຝູງຕັກແຕນກິນຫຍ້າທີ່ກຳລັງປົ່ງໃໝ່ ຫລັງຈາກການເກັບກ່ຽວຖວາຍໃຫ້ເຈົ້າຊີວິດແລ້ວ. ²ໃນນິມິດນັ້ນ ຂ້າພະເຈົ້າໄດ້ເຫັນຝູງຕັກແຕນກິນໝົດທຸກຢ່າງທີ່ມີສີຂຽວສົດຢູ່ໃນເຂດແດນນັ້ນ ຂ້າພະເຈົ້າຈຶ່ງເວົ້າວ່າ “ຂ້າແດ່ພຣະຜູ້ເປັນເຈົ້າ ຂໍໂຜດອະໄພໃຫ້ແກ່ໄພພິນຂອງພຣະອົງເທີນພວກນີ້ຈະສືບຊີວິດຕໍ່ໄປໄດ້ຢ່າງໃດ ເພາະວ່າພວກເຂົາຍັງເປັນກຸ່ມນ້ອຍ ແລະກຸ່ມອ່ອນແອຢູ່.” ³ຕໍ່ມາ ພຣະຜູ້ເປັນເຈົ້າຊົງປ່ຽນພຣະໄທ ແລະຊົງກ່າວວ່າ “ສິ່ງທີ່ເຈົ້າໄດ້ເຫັນນັ້ນຈະບໍ່ບັງເກີດຂຶ້ນມາ.”

ພຣະເຈົ້າຊົງໃຫ້ອາໂມດເຫັນໄພໃນນິມິດ

⁴ພຣະຜູ້ເປັນເຈົ້າຊົງສະແດງໃຫ້ຂ້າພະເຈົ້າເຫັນນິມິດຢ່າງນີ້ ຄືຂ້າພະເຈົ້າໄດ້ເຫັນພຣະອົງຊົງຈັດຕຽມການລົງໂທດໄພພິນຂອງພຣະອົງ ໄພໄດ້ລຸກໄພພິນຂອງທາສະພູດຢູ່ໃຕ້ພື້ນໂລກ ແລະເລີ່ມໄພ້ຜືນແຜ່ນດິນ. ⁵ຄັນແລ້ວຂ້າພະເຈົ້າໄດ້ເວົ້າວ່າ, “ຂ້າແດ່ພຣະຜູ້ເປັນເຈົ້າ ຂໍຊົງໂຜດໃຫ້ເຫດການນີ້ຍຸດຕິລົງເທີນ ພວກໄພພິນຂອງພຣະອົງຈະສືບຊີວິດຕໍ່ໄປໄດ້ຢ່າງໃດ ເພາະວ່າພວກເຂົາຍັງເປັນກຸ່ມນ້ອຍ ແລະອ່ອນແອຢູ່.” ⁶ຝ່າຍພຣະຜູ້ເປັນເຈົ້າກໍຊົງປ່ຽນແປງພຣະໄທ ແລະຊົງກ່າວວ່າ “ສິ່ງນີ້ຈະບໍ່ບັງເກີດຂຶ້ນມາອີກເໝືອນກັນ.”

ພຣະເຈົ້າຊົງໃຫ້ອາໂມດເຫັນສາຍເນັ່ງທາງນິມິດ

⁷ພຣະຜູ້ເປັນເຈົ້າຊົງສະແດງໃຫ້ຂ້າພະເຈົ້າເຫັນນິມິດຢ່າງນີ້ ຄືຂ້າພະເຈົ້າໄດ້ເຫັນພຣະອົງຊົງ

ຍົນຢູ່ເທິງກຳແພງທີ່ສ້າງຂຶ້ນດ້ວຍການໃຊ້ສາຍເນັ່ງ ແລະພຣະອົງກໍຊົງຖືສາຍເນັ່ງນັ້ນໄວ້ໃນພຣະຫັດ. ⁸ ແລ້ວພຣະອົງຊົງຖາມຂ້າພະເຈົ້າວ່າ, “ອາໂມດເອີຍ ເຈົ້າເຫັນຫຍັງແດ່?” ຂ້າພະເຈົ້າຕອບວ່າ “ເຫັນສາຍເນັ່ງ.” ແລ້ວພຣະອົງຊົງກ່າວວ່າ, “ຈົ່ງເບິ່ງນີ້ເທິນ ເຮົາກຳລັງໃຊ້ມັນເພື່ອສະແດງເຖິງຄວາມຜິດຂອງໄພ່ພົນທີ່ໄດ້ກະທຳມາ ເຮົາຈະບໍ່ປ່ຽນໃຈຈາກການລົງໂທດ. ⁹ ບ່ອນທີ່ເຊື້ອສາຍຂອງອີຊາກນະມັດສະການຈະຖືກທຳລາຍລົງ ແລະບ່ອນສັກສິດຂອງພວກອິສຣາເອນຈະຮ້າງເປົ່າ ເພາະວ່າ ເຮົາຈະໃຫ້ເສິກເກີດຂຶ້ນ ຕໍ່ສູ້ຄອບຄົວຂອງເຈົ້າຊີວິດ ເຢໂຣໂບອາມ.

ອາໂມດແລະອາມາຊີຢາ

¹⁰ ຄັນຕໍ່ມາ ອາມາຊີຢາປະໂລຫິດຂອງເມືອງເບັດເອນ ໄດ້ລາຍງານໃຫ້ເຢໂຣໂບອາມເຈົ້າຊີວິດຂອງຊາວອິສຣາເອນຊາບວ່າ “ອາໂມດກຳລັງມີແຜນອຸປາຍກະບົດຕໍ່ສູ້ພຣະອົງຢູ່ໃນອິສຣາເອນ ຄວາມເວົ້າຂອງລາວຈະທຳລາຍປະເທດນີ້. ¹¹ ລາວເວົ້າວ່າ ເຢໂຣໂບອາມຈະຕ້ອງຕາຍຢູ່ໃນສະໜາມຮົບ ແລະພວກອິສຣາເອນຈະຕ້ອງຖືກເນລະເທດ ອອກຈາກແຜ່ນດິນຂອງພວກເຂົາ.”

¹² ອາມາຊີຢາຈຶ່ງເວົ້າຕໍ່ອາໂມດວ່າ “ໝໍ້ເອີຍ ຈົ່ງກັບຄືນເມືອລາຊະອານາຈັກຢູດາ ແລະຫາລ້ຽງຊີບເຈົ້າດ້ວຍການປະກາດພຣະທຳຢູ່ທີ່ນັ້ນສາ. ¹³ ຢ່າປະກາດພຣະທຳຢູ່ທີ່ເມືອງເບັດເອນນີ້ເລີຍ ເພາະວ່າເປັນບ່ອນເຈົ້າຊີວິດນະມັດສະການ ແລະເປັນວິທານຂອງປະເທດຊາດ.”

¹⁴ ອາໂມດຈຶ່ງຕອບວ່າ, “ຂ້ອຍບໍ່ແມ່ນຜູ້ປະກາດພຣະທຳ ແລະການປະກາດພຣະທຳນີ້ບໍ່ແມ່ນໜ້າທີ່ຂອງຂ້ອຍ ຂ້ອຍເປັນຄົນລ້ຽງສັດ ແລະເປັນຜູ້ປູກໝາກເດື່ອເທດເທົ່ານັ້ນ. ¹⁵ ແຕ່ວ່າພຣະຜູ້ເປັນເຈົ້າໄດ້ໃຫ້ຂ້ອຍເຊົາລ້ຽງແກະຊຶ່ງເປັນວຽກຂອງຂ້ອຍ ແລະຊົງໃຫ້ຂ້ອຍໄປເປັນຜູ້ເວົ້າຕໍ່ພວກອິສຣາເອນໄພ່ພົນຂອງພຣະອົງຕາງພຣະອົງ. ¹⁶ ດ້ວຍເຫດນີ້ ຈົ່ງຟັງພຣະຄຳຂອງພຣະຜູ້ເປັນເຈົ້າເທິນ ເຈົ້າບອກໃຫ້ຂ້ອຍເຊົາປະກາດພຣະທຳຕໍ່ສູ້ພວກອິສຣາເອນ ແລະບໍ່ໃຫ້ເວົ້າໂຈມຕີເຊື້ອສາຍອີຊາກ. ¹⁷ ພຣະຜູ້ເປັນເຈົ້າຊົງກ່າວວ່າ ອາມາຊີອາເອີຍ ຍ້ອນເຈົ້າໄດ້ເວົ້າດັ່ງນັ້ນ ພັນລະຍາຂອງເຈົ້າຈະກາຍເປັນໂສເພນີໃນເມືອງນີ້ ລູກຊາຍຍິງຂອງເຈົ້າຈະຖືກຂ້າຢູ່ໃນສົງຄາມ ແລະຜົນແຜ່ນດິນຂອງເຈົ້າຈະຖືກແບ່ງປັນໃຫ້ຄົນອື່ນ ແລ້ວເຈົ້າຈະຕາຍຢູ່ໃນດິນແດນຂອງຄົນນອກສາດສະໜາ ຝ່າຍປະຊາຊົນ ອິສຣາເອນ ຈະຖືກເນລະເທດອອກຈາກແຜ່ນດິນຂອງພວກເຂົາ.”

ບົດທີ 8

ພຣະເຈົ້າຊົງໃຫ້ອາໂມດເຫັນກະຕ່າໝາກໄມ້ ທາງນິມິດ

¹ ພຣະຜູ້ເປັນເຈົ້າຊົງສະແດງໃຫ້ຂ້າພະເຈົ້າເຫັນນິມິດດັ່ງນີ້ ຄືຂ້າພະເຈົ້າໄດ້ເຫັນກະຕ່າໝາກໄມ້. ² ພຣະຜູ້ເປັນເຈົ້າໄດ້ຊົງກ່າວວ່າ, “ອາໂມດ ເຈົ້າໄດ້ເຫັນຫຍັງ?” ຂ້າພະເຈົ້າຈຶ່ງຕອບວ່າ, “ກະຕ່າໝາກໄມ້.” ພຣະຜູ້ເປັນເຈົ້າຊົງບອກຂ້າພະເຈົ້າວ່າ, “ມີສຸດທ້າຍ ຂອງອິສຣາເອນໄພ່ພົນຂອງເຮົາໝູນວຽນມາຮອດແລ້ວ ເຮົາຈະບໍ່ປ່ຽນພຣະໂທໃນການລົງໂທດພວກເຂົາ. ³ ໃນມື້ນັ້ນ

ສຽງຮ້ອງເພງໃນພະລາຊະວັງກໍຈະກາຍເປັນສຽງໂອ່ຍຄາງ ແລະຈະມີຊາກສົບຄົນຕາຍຢູ່ທຸກໆ
ບ່ອນ ແຕ່ຈະບໍ່ມີຜູ້ໃດຈົ່ມເປັນທຸກເສຍໃຈເລີຍ.”

ພວກອິສຣາເອນຖືກຈົບຫາຍ

⁴ຈົ່ງຟັງເດີ້ ພວກທີ່ຢຽບຢົ່າຄົນຂັດສົນ ແລະພະຍາຍາມທໍາລາຍຄົນທຸກຍາກຢູ່ໃນປະເທດນີ້.
⁵ພວກເຈົ້າເວົ້າກັບຕົວເອງວ່າ, “ເພື່ອຈະຂາຍເຂົ້າຂອງເຮົາ ພວກເຮົາເກືອບຈະບໍ່ສາມາດລໍຄອຍ
ຖ້າໃຫ້ໝົດວັນພັກເທລົ່ານີ້ໄດ້ ຍັງດົນປານໃດວັນພັກຈຶ່ງຈະໝົດໄປ ເພາະວ່າພວກເຮົາຈະເອົາ
ເຂົ້າເບເລ້ອກໄປຂາຍ ແລ້ວພວກເຮົາຈະຕ້ອງໂກງເອົາລາຄາແພງໆ ແລະໃຊ້ເຄື່ອງຜອງແບບ
ດັດແປງເອົາເອງເພື່ອສົ່ງໂກງຜູ້ມາຊື້. ⁶ພວກເຮົາຈະຊື້ເອົາຄົນທຸກຍາກມາເປັນທາດໃນລາຄາເທົ່າ
ກັບເກີບຄູ່ດຽວ ແລະພວກເຮົາຈະຂາຍເຂົ້າເບເລ້ທີ່ບໍ່ດີໃນລາຄາແພງໆ.”

⁷ພຣະຜູ້ເປັນເຈົ້າຂອງພວກອິສຣາເອນ ຊົງກ່າວຢ່າງເດັດຂາດວ່າ, “ເຮົາຈະບໍ່ລົມການກະທໍາ
ອັນຊົ່ວຊ້າຂອງພວກເຂົາ. ⁸ດັ່ງນັ້ນ ໂລກນີ້ຈະສະຫັນຫວັ່ນໄຫວ ແຜນດິນຈະຟຸ່ງຂຶ້ນແລະ
ເຈື່ອນລົງດັ່ງດຽວກັນກັບແມ່ນໍ້ານົມ ທຸກໆຄົນໃນຜືນແຜ່ນດິນຈະຕ້ອງໂສກເສົ້າເສຍໃຈ. ⁹ໃນມື້
ນັ້ນ ເຮົາຈະໃຫ້ຕາເວັນຕົກໃນຕອນທ່ຽງວັນ ແລະໂລກຈະມືດມົວ ເຮົາພຣະຜູ້ເປັນເຈົ້າໄດ້ກ່າວ
ດັ່ງນີ້ແຫລະ. ¹⁰ເຮົາຈະໃຫ້ງານສະຫລອງຕ່າງໆກາຍເປັນງານແຫ່ສົບແລະຈະປ່ຽນແປງເພງ
ສະໜຸກສະໜານໃຫ້ເປັນສຽງຮ້ອງໄຫ້ທີ່ໂສກເສົ້າເສຍໃຈ ເຮົາຈະໃຫ້ພວກເຈົ້ານຸ່ງເຄື່ອງໄວ້ທຸກ
ແລະແຖຜົມ ພວກເຈົ້າຈະເປັນເໝືອນດັ່ງພໍ່ແມ່ທີ່ເສົ້າເສຍໃຈນໍາລູກຊາຍໄທນທີ່ຕາຍໄປ ໃນມື້
ນັ້ນຈະມີແຕ່ຄວາມຂົມຂຶ້ນຕະຫລອດໄປ.

¹¹ເວລາທີ່ເຮົາຈະໃຫ້ການອິດຢາກເກີດຂຶ້ນໃນແຜ່ນດິນກໍເຂົ້າມາໃກ້ແລ້ວ ປະຊາຊົນຈະອິດ
ຢາກ ແຕ່ບໍ່ແມ່ນຫົວເຂົ້າຈີ່ ຫລືນໍ້າ ພວກເຂົາຈະອິດຫົວພຣະຄໍາທີ່ມາຈາກພຣະເຈົ້າ ເຮົາ
ພຣະຜູ້ເປັນເຈົ້າໄດ້ກ່າວດັ່ງນີ້ແຫລະ. ¹²ປະຊາຊົນຈະທ່ອງທ່ຽວໄປມາຢ່າງອິດເມື່ອຍແຕ່ເໜືອ
ຕະຫລອດໃຕ້ ຈາກທິດຕາເວັນອອກຈົນເຖິງທິດຕາເວັນຕົກ ທັງທຸກທີ່ທຸກບ່ອນ ເພື່ອຊອກຫາ
ພຣະຄໍາທີ່ມາຈາກພຣະຜູ້ເປັນເຈົ້າ ແຕ່ພວກເຂົາຈະບໍ່ພົບ. ¹³ໃນມື້ນັ້ນ ຜູ້ສາວທີ່ສວຍງາມ ແລະ
ຊາຍໜຸ່ມທັງຫລາຍຈະລົມສະຫລົບລົງຍ້ອນການຫົວນໍ້າ. ¹⁴ສ່ວນຜູ້ທີ່ສາບານດ້ວຍຮູບເຄົາລົບ
ຂອງກຸງຊາມາເຣຍທີ່ກ່າວໃນນາມພະເຈົ້າຂອງເມືອງດານ ຫລືໃນນາມພະເຈົ້າຂອງເມືອງເບ-
ເອ-ເຊບາ ປະຊາຊົນເທລົ່ານີ້ຈະຈົບຫາຍໝົດ.”

ບົດທີ 9

ພຣະຜູ້ເປັນເຈົ້າຊົງຕັດສິນພວກອິສຣາເອນ

¹ຂ້າພະເຈົ້າໄດ້ເຫັນພຣະຜູ້ເປັນເຈົ້າຊົງຍິນຢູ່ຂ້າງແທ່ນບູຊາ ພຣະອົງຊົງສັ່ງວ່າ, “ຈົ່ງທຸບຕີ
ຍອດເສົາວິຫານ ເພື່ອໃຫ້ທົ່ວທັງລະບຽງສະຫັນຫວັ່ນໄຫວ ແລະໃຫ້ເສົາທັກລົງເປັນທ່ອນໆທັບ
ຫົວປະຊາຊົນ ສ່ວນເຮົາຈະຂ້າທຸກໆຄົນທີ່ເຫລືອໃນສະໜາມຮົບ ໂດຍບໍ່ໃຫ້ຜູ້ໜຶ່ງຜູ້ໃດແລ່ນປົບ
ໜີໄປໄດ້. ²ເຖິງວ່າພວກເຂົາຈະຊຸດຄົ້ນຊ່ອງທາງໄປສູ່ພິພົບຄົນຕາຍ ເຮົາກໍຈະລັດຈັບເອົາພວກ
ເຂົາຄືນມາ ຖ້າພວກເຂົາຂຶ້ນເມືອເມືອງສະຫວັນຊັ້ນຟ້າເຮົາກໍຈະດຶງລົງມາ. ³ຖ້າວ່າພວກເຂົາຈະ

ລີ້ຢູ່ເທິງຍອດພູກາເມນ ເຮົາກໍຈະຄົ້ນຫາ ແລະຈັບເອົາເຂົາມາ ເຖິງຖ້າວ່າພວກເຂົາລີ້ຢູ່ພື້ນນ້ຳ
ທະເລ ເຮົາກໍຈະສົ່ງນາກໃນທະເລກັດກິນພວກເຂົາ. ⁴ແລະຖ້າວ່າພວກເຂົາເປັນຊະເລີຍເສິກ
ຂອງສັດຕູ ເຮົາກໍຈະອອກຄຳສັ່ງໃຫ້ສັດຕູຂ້າພວກເຂົາ ເຮົາໄດ້ຕັດສິນໃຈທຳລາຍພວກເຂົາ
ແລະບໍ່ໄດ້ຊ່ອຍເຫລືອພວກເຂົາ.”

⁵ ພຣະເຈົ້າແຫ່ງຈັກກະວານໄດ້ແຕະຕ້ອງແຜ່ນດິນໂລກໃຫ້ເຈື່ອນເພພັງລົງ
ແຜ່ນດິນຈະພຸ່ງຂຶ້ນ ແລະເຈື່ອນລົງດັ່ງດຽວກັນກັບແມ່ນ້ຳນົນ
ທຸກໆຄົນທີ່ອາໄສຢູ່ກໍໂສກເສົ້າເສຍໃຈ.

⁶ ພຣະຜູ້ເປັນເຈົ້າຊົງສ້າງພະລາຊະວັງຂອງພຣະອົງຢູ່ເທິງສະຫວັນ
ແລະໃຫ້ວົງໂຄ້ງຂອງທ້ອງຟ້າກວມໂລກຢູ່
ພຣະອົງຊົງເອີ້ນເອົານ້ຳຂຶ້ນມາຈາກທະເລ
ແລະຊົງຖອກເທນ້ຳນັ້ນລົງເທິງແຜ່ນດິນໂລກ
ພຣະອົງຊົງພຣະນາມວ່າພຣະຜູ້ເປັນເຈົ້າ.

⁷ພຣະຜູ້ເປັນເຈົ້າຊົງກ່າວວ່າ, “ຊາວອິສຣາເອນເອີຍ ເຮົາໄດ້ປະຕິບັດຕໍ່ພວກເຈົ້າດັ່ງໄດ້ປະ-
ຕິບັດຕໍ່ພວກເອທິໂອເປຍ ເຮົາໄດ້ພາພວກຟິລິດສະຕິນອອກຈາກເກາະຄັບໂຕ ແລະພາພວກ
ຊີເຣຍອອກຈາກເມືອງກີເຣ ດັ່ງດຽວກັນກັບທີ່ເຮົາໄດ້ນຳພວກເຈົ້າອອກຈາກປະເທດເອຢິບ.
⁸ເຮົາກຳລັງສັ່ງເກດເບິ່ງລາຊະອານາຈັກອິສຣາເອນ ທີ່ເຕັມໄປດ້ວຍຄວາມບາບ ແລະຈະທຳ-
ລາຍມັນ ແຕ່ວ່າຈະບໍ່ທຳລາຍພຶດຈາກແຜ່ນດິນໂລກນີ້.”

⁹ຍ້ອນຄຳສັ່ງຂອງເຮົາ ເຮົາຈະຮ່ວນພວກອິສຣາເອນໃຫ້ກະວົນກະວາຍຢູ່ທ່າມກາງຊົນຊາດ
ຕ່າງໆ ເໝືອນຮ່ວນເຂົ້າຢູ່ໃນກະດິ່ງເຂີງ ເພື່ອແຍກຜູ້ທີ່ບໍ່ມີຄຸນຄ່າອອກ ¹⁰ຜູ້ທີ່ເຮັດຜິດຢູ່ທ່າມ-
ກາງປະຊາຊົນຂອງເຮົາ ທີ່ຍັງເວົ້າວ່າ ພຣະເຈົ້າຈະບໍ່ໃຫ້ໄພອັນຕະລາຍຢ່າງໃດມາໃກ້ພວກເຮົາ
ຄົນເຫລົ່ານີ້ຈະຕ້ອງຖືກຂ້າ.

ພຣະເຈົ້າຊົງສ້າງລາຊະອານາຈັກອິສຣາເອນຂຶ້ນໃໝ່ໃນອະນາຄົດ

¹¹ໃນມື້ນັ້ນ ເຮົາຈະສ້າງຄອບຄົວດາວິດ ຊຶ່ງເປັນເໝືອນກັບເຮືອນທີ່ຮ້າງເພພັງຂຶ້ນໃໝ່ ເຮົາ
ຈະແບງຝາເຮືອນນັ້ນ ແລະສ້າງເຮືອນໃຫ້ມີສະພາບຄືແຕ່ກ່ອນ ¹²ດັ່ງນັ້ນ ພວກອິສຣາເອນຈະ
ໄດ້ຍຶດຄອງພວກທີ່ຍັງເຫລືອຢູ່ໃນປະເທດເອໂດມ ແລະຊົນຊາດອື່ນໆ ທີ່ເປັນຝ່າຍເຮົາມາກ່ອນ
ພຣະຜູ້ເປັນເຈົ້າຜູ້ຊົງໃຫ້ສິ່ງນີ້ບັງເກີດຂຶ້ນມາ ໂດຍກ່າວໄວ້ດັ່ງນີ້ແຫລະ.

¹³ ພຣະຜູ້ເປັນເຈົ້າຊົງກ່າວວ່າ “ມື້ນັ້ນກຳລັງຈະມາ
ເມື່ອຊາວນາໄຖນາໃນຂະນະທີ່ຄົນພວກອື່ນຍັງກຳລັງເກັບກຸ່ວຢູ່
ແລະຜູ້ທີ່ບິບເອົານ້ຳອະງຸ່ນກຳລັງບິບຢູ່
ໃນເວລາທີ່ຜູ້ຫວ່ານເຂົ້າເລີ່ມຕົ້ນຫວ່ານໃໝ່
ນ້ຳອະງຸ່ນຈະຍ້ອຍລົງຈາກພູເຂົາ
ແລະຈະໄຫລລົງຈາກພູນ້ອຍ.

¹⁴ ເຮົາຈະນຳເອົາປະຊາຊົນຂອງເຮົາກັບຄືນສູ່ແຜ່ນດິນຂອງພວກເຂົາ

ພວກເຂົາຈະກໍ່ສ້າງເມືອງຮ້າງຂຶ້ນໃໝ່ແລະອາໄສຢູ່ທີ່ນັ້ນ
ຈະເຮັດສວນອະງຸ່ນ ແລະຕື່ມເຫຼົ້າອະງຸ່ນ
ຈະເຮັດສວນ ແລະກິນຜົນລະປູກນັ້ນ.

¹⁵ ເຮົາຈະປູກພວກເຂົາໄວ້ໃນແຜ່ນດິນທີ່ເຮົາໃຫ້ແກ່ພວກເຂົາ
ແລະພວກເຂົາຈະບໍ່ຖືກຫລົກອອກອີກຈັກເທື່ອ
ພຣະຜູ້ເປັນເຈົ້າຂອງພວກເຈົ້າຊົງກ່າວໄວ້ດັ່ງນີ້ແຫລະ.

ຕົວຫຍໍ້

ຊື່ພຣະທຳ	ຕົວຫຍໍ້	ຊື່ພຣະທຳ	ຕົວຫຍໍ້
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັ່ນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.